

പ്രതനാളുകളിലെ വിശ്വാസി

[Malayalam - മലയാളം - مليالم]

﴿ المؤمن في رمضان ﴾

കബീർ എം. പറളി

محمد كبير سلفي

കോപറേറ്റീവ് ഓഫീസ് ഫോർ കാൾ & ഗൈഡൻസ്
റബ്ബ - റിയാദ് - സൗദി അറേബ്യ

المكتب التعاوني للدعوة وتوعية الجاليات بالربوة بمدينة الرياض
المملكة العربية السعودية

islamhouse.com

1431 - 2010

بِسْمِ اللَّهِ الرَّحْمَنِ الرَّحِيمِ

നാം വ്രതനാളുകളിലാണ്. തഖ്വക്കുവേണ്ടിയുള്ള കാൽവെപ്പുകളാൽ സൂക്ഷ്മതയോടെ മുന്നോട്ടു പോവുകയാണ്. ഖൽബിൽ നിറയെ പ്രതിഫലിച്ചേയും ചുണ്ടിൽ ദിക്റുകളും ഖുർആൻ വചനങ്ങളുമാണ്. കണ്ണും കാതും കൈകാലുകളും നിയന്ത്രണങ്ങളിലും സൽകർമ്മങ്ങളിലും മുഴുകിയിരിക്കുന്നു. പകൽ മുഴുവൻ നോമ്പിന്റെ ചൈതന്യമനുഭവിക്കുന്ന വിശ്വാസീ വിശ്വാസിനികൾ, രാവിൽ തറാവീഹിന്റെ നിറവിൽ നിന്ന് ഭക്തിയുണ്ണുകയാണ്. ഖുർആൻ പറഞ്ഞു:

وَتَزَوَّدُوا فَإِنَّ خَيْرَ الزَّادِ التَّقْوَىٰ وَاتَّقُونِ يَا أُولِي الْأَلْبَابِ (البقرة: 197)

“നിങ്ങൾ യാത്രക്കുവേണ്ട ഭക്ഷണമൊരുക്കുക, എന്നാൽ യാത്രക്കുവേണ്ട ഭക്ഷണങ്ങളിൽ ഉത്തമമായത് ഭക്തിയാണ്. ബുദ്ധിശാലികളേ, നിങ്ങളെന്നെ സൂക്ഷിച്ചു ജീവിക്കുക.”

നോമ്പ് പരിചയാണ് എന്ന പ്രവാചകമൊഴിയുടെ പൂർണ്ണമായ അർഥം ജീവിതത്തിൽ അനുഭവിച്ചറിയുകയാണ് നാം. രാവു പകലും ഹൃദയത്തെ വിമലീകരിക്കാൻ നോമ്പുകൊണ്ടാകുന്നു എന്നത് പടച്ച തമ്പുരാൻ നൽകിയ മഹാഭാഗ്യം തന്നെ. ചുറ്റുപാടുകളിലെ പ്രലോഭനങ്ങളേയും അനാവശ്യങ്ങളേയും പ്രതിരോധിക്കാൻ നോമ്പ് നൽകുന്ന കരുത്ത് അനന്യമാണ്. തിന്മകളോടെതിരിട്ടും പരമാവധി നന്മകളെ ഉൾക്കൊണ്ടും ജീവിതത്തെ ധന്യമാക്കാൻ വിശ്വാസികൾക്ക് സാധിക്കും എന്ന അറിവാണ് റമദാനിലെ മഹത്തായ പാഠം.

സന്മാർഗ്ഗത്തിലേക്ക് നയിക്കാൻ അവതീർണ്ണമായ ഖുർആൻ ചൈതന്യം വിതറി നമ്മുടെ മുന്നിൽ നിൽക്കുകയാണ്. അതിനോടടുക്കുന്നോറും ജീവിതം പ്രകാശമാനമാകുമെന്നതിൽ സന്ദേഹമില്ല. ആത്മാർഥമായും റബ്ബിനെ സമീപിക്കാൻ തീരുമാനിച്ചിറങ്ങിയ വിശ്വാസികൾ ഈ ചൈതന്യധാരയോട് ആവോളം അടുക്കാൻ ശ്രദ്ധിക്കണം. റമദാനിനു ശേഷവും തങ്ങളുടെ ജീവിതത്തിന് വെട്ടം പകരാൻ ആ അടുപ്പം ഉപകരിക്കുക തന്നെ ചെയ്യും. ഖുർആനിലൂടെ ഹിദായത്താർ

ജജിക്കുന്ന ഏതൊരാൾക്കും അല്ലാഹുവിൽ നിന്നുള്ള പ്രത്യേകം പരിഗണനയുണ്ടാകുന്നതാണ്. അല്ലാഹു അതിങ്ങനെ വ്യക്തമാക്കി:

وَالَّذِينَ اهْتَدَوْا زَادَهُمْ هُدًى وَآتَاهُمْ تَقْوَاهُمْ (محمد: 17)

“സന്മാർഗം സ്വീകരിച്ചവരാകട്ടെ, അല്ലാഹു അവർക്ക് കൂടുതൽ മാർഗ ദർശനം നൽകുകയും, അവർക്കു വേണ്ടതായ തഖ്വ അവർക്ക് നൽകുകയും ചെയ്യുന്നതാണ്.” (മുഹമ്മദ്: 17)

തന്നെപ്പറ്റി ചിന്തിക്കാൻ അവസരം നൽകുന്നുവെന്നതാണ് വ്രതനാളുകൾ നൽകുന്ന അടുത്ത നേട്ടം. റമദാനിനു മുമ്പുള്ള മാസങ്ങളിൽ ജീവിതത്തെപ്പറ്റിയൊന്ന് ചിന്തിക്കണമെന്ന് ആലോചിക്കാഞ്ഞിട്ടല്ല, ദൈനംദിന കെട്ടുപാടുകൾ നമ്മെയതിന് സമ്മതിക്കാതെ മാറ്റിനിർത്തുകയായിരുന്നു. ഇന്ന് നമുക്കതിന് സാധിച്ചിരിക്കുന്നു. ഗതകാല കർമ്മങ്ങളെപ്പറ്റി മാത്രം ആലോചിക്കാനല്ല, ഇനിയുമൊരു സ്വയം വിചാരണക്ക് അടുത്ത റമദാനിൽ ആയുസ്സുണ്ടാകുമൊ എന്ന് ചിന്തിക്കാനും ഈ റമദാൻ അവസരം നൽകുന്നുണ്ട്. മരണാനന്തര ജീവിതത്തിലേക്ക് എന്തൊക്കെ കയ്യിലുണ്ടാകും എന്ന് തിട്ടപ്പെടുത്താൻ ഇത് ഉപകരിക്കുമെന്നർത്ഥം. ഓരോ വ്യക്തിയും താൻ നാളെക്ക് വേണ്ടി എന്തൊരു മുന്നൊരുക്കമാണ് ചെയ്തു വെച്ചിട്ടുള്ളതെന്ന് നോക്കിക്കൊള്ളട്ടെ. (ഹശർ : 18) എന്ന ഖുർആനിന്റെ നിർദ്ദേശം പ്രാധാന്യപൂർവ്വം പാലിക്കാനുള്ള അവസരം തന്നെയാണിത്.

പശ്ചാത്താപ വിവശരാണ് വിശ്വാസികൾ. പാപങ്ങൾ പടച്ചവനോട് പറഞ്ഞ് അവയെ കഴുകിക്കളയുന്ന തിരക്കിലാണ് സർവരും. അല്ലാഹുവിന്റെ വിശാലമായ കാരൂണ്യമാണ് പാപമോചനം. തന്നിലേക്ക് വേദിച്ചെത്തുന്ന ആരേയും അവൻ കയ്യാഴിക്കില്ല. സ്നേഹവത്സലനായ പടച്ചതമ്പുരാന്റെ വാഗ്ദാനം വായിക്കുക:

قُلْ يَا عِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْعَفُورُ الرَّحِيمُ (الزمر: 53)

പറയുക: സ്വന്തം ആത്മാക്കളോട് അതിക്രമം പ്രവർത്തിച്ച് പോയ എന്റെ ദാസന്മാരേ, അല്ലാഹുവിന്റെ കാരൂണ്യത്തെപ്പറ്റി നിങ്ങൾ നിരാശപ്പെടരുത്. തീർച്ചയായും അല്ലാഹു പാപങ്ങളെല്ലാം പൊറുക്കുന്ന

താണ്. തീർച്ചയായും അവൻ തന്നെയാകുന്നു ഏറെ പൊറുക്കുന്നവനും കരുണാനിധിയും. (സൂര: 53)

അനസ് ബ്നു മാലിക്(رضي الله عنه) നിവേദനം ചെയ്ത ഒരു പ്രവാചക മൊഴി, ബോധപൂർവമോ അല്ലാതെയോ തെറ്റുകുറ്റങ്ങളിലേർപ്പെടുന്ന വിശ്വാസീ വിശ്വാസിനികൾക്ക് എന്തെന്നില്ലാത്ത സമാശ്വാസമാണ് നൽകുന്നത്. ഹദീസിന്റെ സാരാംശം ഇങ്ങനെ:

“അല്ലാഹു പറയുകയാണ്, ഹേ, ആദം സന്താനമേ, എന്നിൽ നീ പ്രതീക്ഷ വെക്കുകയും, എന്നോടു നീ പ്രാർഥിക്കുകയും ചെയ്യുവോളം, നിന്നിൽ നിന്നുണ്ടായ സർവതും ഞാൻ പൊറുത്തു തരുന്നതാണ്. ഹേ, ആദം സന്താനമേ, ആകാശത്തോളം പോന്ന തെറ്റിലകപ്പെടുകയും പിന്നീട് നീയെന്നോട് മാപ്പിരക്കുകയും ചെയ്താൽ ഞാൻ നിനക്ക് മാപ്പ് നൽകുന്നതാണ്. ഹേ, ആദം സന്താനമേ, ഭൂമിയോളം തെറ്റുമായി നീയെന്റടുത്തു വരുകയും, എന്നിൽ യാതൊന്നിനേയും ശീർക്ക് വെക്കാത്ത നിലയിൽ എന്നെ നീ കണ്ടുമുട്ടുകയും ചെയ്താൽ, ഭൂമിയോളം മാപ്പുമായി നിന്റടുത്തേക്ക് ഞാൻ എത്തുന്നതാണ്.“ (തിർമിദി, ഹസൻ)

ആകയാൽ നാം ചെയ്യേണ്ടത് ഇത്രമാത്രം; അല്ലാഹുവിന്റെ മുന്നിൽ മനസ്സ് തുറന്നു വെക്കുക. നേത്രങ്ങൾ സജലങ്ങളാകട്ടെ. പ്രതീക്ഷാ നിർഭരം ചുണ്ടുകൾ പ്രാർഥനകൾ ഉരുവിടട്ടെ. ജീവിത നാളുകളിൽ ശുദ്ധമനസ്സും, മരണാനന്തരം റയ്യാനെന്ന സ്വർഗവാതിൽ പ്രവേശവും ഹൃദയം കൊതിക്കട്ടെ. എങ്കിൽ നമ്മുടെ ശ്രമം വിഫലമാകില്ലെന്ന് തീർത്തും നമുക്കാശിക്കാം.

وَمَنْ أَرَادَ الْآخِرَةَ وَسَعَىٰ لَهَا سَعْيَهَا وَهُوَ مُؤْمِنٌ فَأُولَٰئِكَ كَانَ سَعْيُهُمْ مَشْكُورًا (الإسراء: 19)

“ആരെങ്കിലും പരലോകം ഉദ്ദേശിക്കുകയും, സത്യവിശ്വാസിയായി കൊണ്ട് അതിന്നു വേണ്ടി അതിന്റെതായ പരിശ്രമം നടത്തുകയും ചെയ്യുന്ന പക്ഷം അത്തരക്കാരുടെ പരിശ്രമം പ്രതിഫലാർഹമായിരിക്കും.” (ഇസ്റാഅ്: 19)

വിശുദ്ധ റമദാൻ സമൂലമായ മാറ്റത്തിനുള്ള വേദിയാണ്. മാറാൻ കൊതിക്കുന്നവർക്ക് അതിൽ നേടാൻ ഒരുപാടുണ്ട്. സ്വന്തം നിലപാടിൽ മാറ്റം വരുത്താൻ തയ്യാറാകുന്നവർക്ക്, അല്ലാഹു മാറാനുള്ള

തൗഹീഖ് നൽകുമെന്ന പാഠം നാം ഖുർആനിൽ നിന്നും പഠിച്ചതാണ്. ഏതെങ്കിലും തരത്തിലുള്ള ദുസ്സഭാവങ്ങളില്ലാത്തവർ ആരുമില്ല. പുകവലിയും, തമാശക്കോ അല്ലാതെയോ ഉള്ള ചീട്ടുകളിയും, സമയം കൊല്ലികളായ വിനോദങ്ങളുമായുള്ള സമ്പർക്കവും വിശ്വാസികളുടെ ജീവിതത്തിൽ നിന്നും മാറ്റിനിർത്തപ്പെടേണ്ടവയാണ്. മുൻകോപം, അക്ഷമ, അഹങ്കാരം, പിശുക്ക്, നിരാശ, ആത്മനിന്ദ പോലുള്ള അനേകം മാനസിക ദുർഗുണങ്ങളും ഒഴിവാക്കപ്പെടേണ്ടവയാണ്. പ്രസ്തുത സ്ഥാനങ്ങളിൽ വിവേകം, ക്ഷമ, വിനയം, സഹാനുഭൂതി, പ്രത്യുശ, ആത്മാഭിമാനം തുടങ്ങിയ സദ്ഗുണങ്ങൾ സ്ഥാപിക്കാനാകണം. നോമ്പ് ഈവക ഗുണങ്ങളുടെ മുഴുവൻ വിളനിലമാണ്.

രാവിലെ മുതൽ വൈകുന്നേരം വരെ അന്നപാനീയങ്ങളിൽ നിന്നു മാത്രമല്ല ഒരു നോമ്പുകാരൻ മാറിനിൽക്കുന്നത്. മാനസികവും ശാരീരികവുമായ എല്ലാത്തരം ദുഷ്കർമ്മങ്ങളിൽ നിന്നും അവൻ അകന്നു നിൽക്കുകയാണ്. വഴക്കിനു വരുന്നവനോട്, 'ഞാൻ നോമ്പുകാരനാണ്' എന്ന് പ്രതികരിച്ച്, ക്ഷമ ശീലിക്കുക, തന്നെപ്പോലെ നോമ്പെടുത്തവരെ നോമ്പുതുറപ്പിച്ച് പിശുക്കുകൊടുക്കുക, അല്ലാഹുവിൽ തവക്കുൽ ചെയ്ത് പ്രത്യുശ കൈവരിക്കുക, പാപങ്ങൾ കഴുകിക്കളഞ്ഞ് അന്തസ്സാർജ്ജിക്കുക. അങ്ങനെയങ്ങനെ, ഒരു ശരിയായ വിശ്വാസിയുടെ മുഴുഗുണങ്ങളിലേക്കുമുയരാൻ എത്രയെത്ര സാഹചര്യങ്ങളാണ് റമദാനിൽ. അല്ലാഹു പറഞ്ഞു:

وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمَاوَاتُ وَالْأَرْضُ أُعِدَّتْ لِلْمُتَّقِينَ * الَّذِينَ يُنْفِقُونَ فِي السَّرَّاءِ وَالضَّرَّاءِ وَالْكَاظِمِينَ الْغَيْظَ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ *
 وَالَّذِينَ إِذَا فَعَلُوا فَاحِشَةً أَوْ ظَلَمُوا أَنفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ وَمَن يَغْفِرَ
 اللَّهُ لِمَن يَشَاءُ لِمَن يَصْرِفْ عَنَّا وَصَلَّوْا عَلَيَّ مَا فَعَلُوا وَهُمْ يَعْلَمُونَ (آل عمران: 133-135)

“നിങ്ങളുടെ രക്ഷിതാവിങ്കൽ നിന്നുള്ള പാപമോചനവും, ആകാശ ഭൂമികളോളം വിശാലമായ സ്വർഗവും നേടിയെടുക്കാൻ നിങ്ങൾ ധൃതിപ്പെട്ട് മുന്നേറുക. ധർമ്മനിഷ്ഠ പാലിക്കുന്നവർക്കു വേണ്ടി ഒരുക്കി വെക്കപ്പെട്ടതത്രെ അത്.”

“(അതായത്) സന്തോഷാവസ്ഥയിലും വിഷമാവസ്ഥയിലും ദാനധർമ്മങ്ങൾ ചെയ്യുകയും, കോപം ഒതുക്കിവെക്കുകയും, മനുഷ്യർക്ക് മാപ്പു നൽകുകയും ചെയ്യുന്നവർക്ക് വേണ്ടി. (അത്തരം) സൽകർമ്മകാരികളെ അല്ലാഹു സ്നേഹിക്കുന്നു.”

“വല്ല നീചകൃത്യവും ചെയ്തുപോയാൽ, അഥവാ സ്വന്തത്തോട് തന്നെ വല്ല ദ്രോഹവും ചെയ്തു പോയാൽ അല്ലാഹുവെ ഓർക്കുകയും തങ്ങളുടെ പാപങ്ങൾക്ക് മാപ്പുതേടുകയും ചെയ്യുന്നവർക്ക് വേണ്ടി. -പാപങ്ങൾ പൊറുക്കുവാൻ അല്ലാഹുവല്ലാതെ ആരാണുള്ളത്?- ചെയ്തു പോയ (ദുഷ്ട) പ്രവൃത്തിയിൽ അറിഞ്ഞുകൊണ്ട് ഉറച്ചുനിൽക്കാത്തവരുമാകുന്നു അവർ.” (ആലു ഇംറാൻ: 133-135)

വിശ്വാസികളെ സംബന്ധിച്ചിടത്തോളം റമദാനിലെ വെറുമൊരു മാമൂൽപണിയല്ല തറാവീഹ് നമസ്കാരം. ഈമാനും പ്രതിഫലിച്ചു കൈമുതലാക്കി റമദാനിന്റെ രാവുകളിൽ നമസ്കരിക്കുന്നവന് കഴിഞ്ഞ കാല പാപങ്ങൾ പൊറുത്തു കിട്ടുമെന്ന് പ്രവാചകതിരുമേനി (ﷺ) അരുളിയിട്ടുള്ളതാണ്. രാത്രി നമസ്കാരത്തിന്റെ പ്രാധാന്യവും അത് നിർവഹിക്കുന്നവരുടെ ശ്രേഷ്ഠതയും ഖുർആൻ വ്യക്തമാക്കിയിട്ടുണ്ട്.

إِنَّ الْمُتَّقِينَ فِي جَنَّاتٍ وَعُيُونٍ * آخِذِينَ مَا آتَاهُمْ رَبُّهُمْ إِنَّهُمْ كَانُوا قَبْلَ ذَلِكَ مُحْسِنِينَ * كَانُوا قَلِيلًا مِّنَ اللَّيْلِ مَا يَهْجَعُونَ * وَبِالْأَسْحَارِ هُمْ يَسْتَغْفِرُونَ (الذاريات: 15-18)

“തീർച്ചയായും സൂക്ഷ്മത പാലിക്കുന്നവർ സ്വർഗത്തോപ്പുകളിലും അരുവികളിലുമായിരിക്കും. അവർക്ക് അവരുടെ രക്ഷിതാവ് നൽകിയത് ഏറ്റുവാങ്ങിക്കൊണ്ട്. തീർച്ചയായും അവർ അതിനു മുമ്പ് സദ്വൃത്തരായിരുന്നു. രാത്രിയിൽ നിന്ന് അൽപഭാഗമേ അവർ ഉറങ്ങാറുണ്ടായിരുന്നുള്ളൂ. രാത്രിയുടെ അന്ത്യവേളകളിൽ അവർ പാപമോചനം തേടുന്നവരായിരുന്നു.” (ദാരിയാത്ത്: 15-18)

അബൂ മാലിക് അൽ അശ്അരി(رضي الله عنه) നിവേദനം. നബി(ﷺ) അരുളി: “സ്വർഗത്തിൽ, അകത്തു നിന്നും പുറത്തുനിന്നും കാണാവുന്ന ചില ഭവനങ്ങളുണ്ട്. നല്ല വാക്കു സംസാരിക്കുന്ന, വിശക്കുന്നവന് ഭക്ഷണം നൽകുന്ന, നോമ്പ് കൃത്യമായി നിർവഹിക്കുന്ന, ആളുകൾ നി

ദ്രയിലായിരിക്കേ എഴുന്നേറ്റു നിന്ന് നമസ്കരിക്കുന്ന ആളുകൾക്കു വേണ്ടിയാണ് അല്ലാഹു അത് തയ്യാറാക്കി വെച്ചിരിക്കുന്നത്.”

തപിക്കുന്ന ഹൃദയവും ഈറനണിയുന്ന കണ്ണുകളുമായി പടച്ചവന്റെ മുന്നിൽ തറാവീഹ് നമസ്കാരത്തിൽ മുഴുകുന്ന വിശ്വാസികൾക്ക് അല്ലാഹുവിൽ നിന്ന് പ്രതീക്ഷിക്കാൻ ഏറെയുണ്ടെന്ന പാഠമാണ് മുകളിൽ വായിച്ച പ്രമാണങ്ങൾ നമുക്ക് നൽകുന്നത്. ഒരു മാസക്കാലം കൊണ്ട് പരലോകത്തിലേക്ക് സമ്പാദിക്കാൻ എന്തെന്ന് മാർഗങ്ങളാണ് ദയാനിധിയായ നാഥൻ തന്റെ ദാസന്മാർക്കായി സജ്ജീകരിച്ചിരിക്കുന്നത്! അല്ലാഹു അക്ബർ!

ധൂർത്ത് മുസ്ലിം ഉമ്മത്തിന്റെ നാലയലത്തുപോലും വരാവുന്ന തല്ല. ധൂർത്തന്മാരെ അല്ലാഹുവിന്നിഷ്ടമില്ല എന്നും, അവർ പിശാചിന്റെ സഹോദരങ്ങളാണ് എന്നും ഖുർആനിൽ നിന്നും പഠിച്ചവരാണ് നാം. മിതത്വമാണ് ഇസ്ലാമിന്റെ വഴി. പ്രവാചക തിരുമേനി(ﷺ) തന്റെ പ്രബോധിത സമൂഹത്തിലെ അനാവശ്യമായ ഭാരങ്ങൾ മുഴുവൻ അവരുടെ ചുമലുകളിൽ നിന്ന് ഇറക്കി വെച്ചവരാണ്. അഴിക്കാൻ പറ്റാത്ത വിധം അവരുടെ കൈകാലുകളിൽ കുരുങ്ങിക്കിടന്ന ചങ്ങലക്കെട്ടുകളെ അറുത്തു മാറ്റിയവരാണ്. വിശ്വാസ-ആചാര-സ്വഭാവ മേഖലകളിലെ അതിരുവിട്ട മുഴുവൻ നിലപാടുകളേയും ഇസ്ലാമിന്റെ മധ്യമ നിലപാടിലേക്ക് കൊണ്ടുവരികയാണ് വിശ്വാസികളുടെ ബാധ്യത. എന്നാൽ പ്രവാചകൻ(ﷺ) ഇറക്കിവെച്ച ഭാരങ്ങളും, അറുത്തു മാറ്റിയ ചങ്ങലകളും അറിഞ്ഞോ അറിയാതെയോ എടുത്തണിഞ്ഞ് ജീവിക്കുന്നവർ നമുക്കിടയിലുണ്ട് എന്നത് യാഥാർത്ഥ്യമാണ്. വിശുദ്ധ റമദാൻ അവർക്കൊരു സഹായിയാണ്. ധൂർത്തിന്റെ സ്ഥാനത്ത് ദാനധർമ്മങ്ങളെ പ്രതിഷ്ഠിക്കാൻ ഈ മാസം അവർക്ക് പരിശീലനം നൽകും. തങ്ങളേറെ ഇഷ്ടപ്പെടുന്ന സമ്പത്തിൽ നിന്ന് അഗതികൾക്കും അശരണർക്കും ധർമ്മം നൽകി സഹായിക്കുന്നവൻ പടച്ചവന്റെ ഇഷ്ടക്കാരനാണ്. ‘രഹസ്യമായി നൽകുന്ന ദാനം പടച്ചവന്റെ കോപത്തെ കെടുത്തുന്നതാണ്’, ‘രഹസ്യമായി നൽകുന്ന ദാനം, ജലം അഗ്നിയെ കെടുത്തുന്നതുപോലെ, പാപത്തെ കെടുത്തിക്കളയുന്നതാണ്’ (സ്വഹീഹുത്തർഗീബ്) തുടങ്ങിയ പ്രവാചകമൊഴികളെ ഈ സന്ദർഭത്തിൽ മനസ്സീരുത്തേണ്ടതാണ്. വിചാരണാ നാളിൽ ‘ഓരോ വ്യക്തിയും അവൻ ചെലവഴിച്ച ദാനധർമ്മങ്ങളുടെ തണലിലായിരിക്കും’ എന്ന് ഉഖ്ബത്ത് ബ്നു

ആമിർ(ﷺ) നബി(ﷺ)യിൽ നിന്നും പഠിപ്പിക്കുന്നുണ്ട്. അല്ലാഹു അരുളി:

قُلْ لِعِبَادِيَ الَّذِينَ آمَنُوا يُقِيمُوا الصَّلَاةَ وَيُنْفِقُوا مِمَّا رَزَقْنَاهُمْ سِرًّا وَعَلاَنِيَةً مِّن قَبْلِ أَن يَأْتِيَ يَوْمٌ لَا بَيْعَ فِيهِ وَلَا خِلَالَ (إبراهيم: 31)

“വിശ്വാസികളായ എന്റെ ദാസന്മാരോട് നീ പറയുക: അവർ നമസ്കാരം മുറപോലെ നിർവഹിക്കുകയും, നാം അവർക്കു നൽകിയ ധനത്തിൽ നിന്ന്, യാതൊരു ക്രയവിക്രയവും ചങ്ങാത്തവും നടക്കാത്ത ഒരു ദിവസം വരുന്നതിന് മുമ്പായി രഹസ്യമായും പരസ്യമായും അവർ (നല്ല വഴിയിൽ) ചെലവഴിക്കുകയും ചെയ്ത് കൊള്ളട്ടെ.” (ഇബ്രാഹീം: 31)

ചുരുക്കത്തിൽ, കാറ്റിനേക്കാൾ വേഗതയിലുള്ള ദാനധർമ്മം ശീലിച്ച പ്രവാചകശ്രേഷ്ഠന്റെ അനുയായികളാണ് നാമെന്ന ഓർമ്മയുണ്ടായിരിക്കണം. വെറുതെ ഓർമ്മിക്കാനല്ല; നമ്മുടെ ജീവതത്തിലും ആ മഹാമാതൃക പാലിക്കാൻ. അങ്ങനെ അല്ലാഹുവിൽ നിന്ന് പ്രതിഫലങ്ങൾ കൈവരിക്കാൻ.

രമദാനിലെ വിശ്വാസി സമൂഹമായ മാറ്റത്തിലും പരിശീലനത്തിലുമായിരിക്കണം എന്ന യാഥാർഥ്യമുൾക്കൊണ്ട് നാം വരും നാളുകളെ ഉപയോഗപ്പെടുത്തുക. ഈ പവിത്ര മാസത്തിൽ ജീവിക്കാനായിട്ട് അല്ലാഹുവിന്റെ പാപമോചനത്തിനും സ്വർഗപ്രവേശനത്തിനും തൗഫീഖ് കിട്ടുന്നില്ലെങ്കിൽ, അഥവാ ആ തൗഫീഖ് കിട്ടാൻ തക്ക പ്രവർത്തനങ്ങളിലേർപ്പെടാൻ നമുക്കൊന്നില്ല എങ്കിൽ കഷ്ടമാണത്, ഇഹത്തിലും പരത്തിലും നഷ്ടമാണത്. ശുദ്ധഹൃദയവും, നരക മോചനവും, റയ്യാൻ കവാടത്തിലൂടെയുള്ള സ്വർഗ്ഗപ്രവേശനവും നൽകി അല്ലാഹു നമ്മെ അനുഗ്രഹിക്കട്ടെ.

وَصَلَّى اللّٰهُ وَسَلَّم عَلَى نَبِيِّنَا مُحَمَّدٍ وَعَلَى آلِهِ وَصَحْبِهِ أَجْمَعِينَ .
